
परिचय 


इस अध्याय में हम सोवियत संघ के बिखरने 
के बाद अंतर्राष्ट्रीय संगठनों को भूमिका के 
बारे में पढ़ेंगे। हम देखेंगे कि एक उभरते हुए 
विशव में नयी चुनौतियों का सामना करने के 
लिए अंतर्राष्ट्रीय संगठनों के पुनर्निर्माण की बातें 
हो रही थीं। इन्हीं चुनौतियों में एक थी अमरीका 
की शक्ति का बढ़ना। सुधार को प्रक्रियाओं 
और उनकी कठिनाइयों की एक मिसाल संयुक्त 
राष्ट्रसंघ की सुरक्षा-परिषद्‌ में होने वाला बदलाव 
है। संयुक्त राष्ट्रसंघ से भारत का जुड़ाव और 
सुरक्षा परिषद्‌ के सुधारों को लेकर उसका 
विशेष दृष्टिकोण अपने आप में जानकारी का 
एक अहम विषय है। इस अध्याय का अंत इस 
सवाल से किया गया है कि क्या संयुक्‍त 
राष्ट्रसंघ ऐसे विश्व में कोई भूमिका निभा 
सकता है जिसमें किसी एक महाशक्ति का 
दबदबा हो। इस अध्याय में महत्त्वपूर्ण भूमिका 
निभाने वाले कुछ अन्य अंतर्राष्ट्रीय संगठनों की 
भी चर्चा की गई है। 








यह सयुक्त राष्ट्रसंघ का प्रतीक चिहन है। इसमें दुनिया का नक्शा बना हुआ 


है और इसके चारों तरफ जैतून की पत्तियाँ हैं। ये पत्तियाँ विश्व शांति का 
संकेत करती हैं। www. un. Org से साधार 





82 








समकालीन विश्व राजनीति 





5 
|| 
FN TT! 

9 i 
h iH 


| 
| + 
|! HT 


जून 2006 के दौरान इजराइल ने लेबनान पर हमला किया। उसका कहना था कि उग्रवादी गुट हिजबुल्लाह पर नियत्रण करने के लिए हमला जरूरी है। 
भारी सख्या में आम नागरिक मारे गए। कई सार्वजनिक इमारत और रिहायशी इलाके इजराइली बमबारी की चपेट में आए। संयुक्त राष्ट्रसंघ ने इस मामले 
पर एक प्रस्ताव बहुत बाद यानी अगस्त में पास किया और इजराइली सेना इस इलाके से अक्टूबर में ही वापस हो सकी। ये दोनों कार्द इस सकट में 
संयुक्त राष्ट्रसंघ और उसके महासचिव की भूमिका पर टिप्पणी करते हैं। 





यही बात तो वे संसद के 
बारे में कहते हैं। क्या 
हमें बतकही को ऐसी 
चौपालें वास्तव में 
चाहिए? 


हमें अंतर्राष्ट्रीय संगठन क्यों चाहिए? 


एक ओर इस तरह के कार्टून और टिप्पणियाँ 
हैं तो दूसरी ओर हम पाते हैं कि संयुक्त 
राष्ट्रसंघ को आज की दुनिया का सबसे 
महत्त्वपूर्ण अंतर्राष्ट्रीय संगठन माना जाता है। 
अमूमन “यू एन' कहे जाने वाले इस संगठन 
को विश्व भर के बहुत-से लोग एक अनिवार्य 
संगठन मानते हैं। यह संगठन उनकी नजर में 
शांति और प्रगति के प्रति मानवता की आशा 
का प्रतीक है। हमें संयुक्त राष्ट्रसंघ जैसे 
संगठनों की जरूरत क्यों है? आइए, यहाँ ऐसे 
दो लोगों के विचार पढ़ते हैं जिन्हें इस संगठन 
के कामकाज की अंदरुनी जानकारी है - 


सयुक्त राष्ट्रसंघ का गठन मानवता को 

स्वर्ग पहुँचाने के लिए नहीं बल्कि उसे नरक से 
बचाने के लिए हुआ हे।”! 

- डेग हैमरसोल्ड; सयुक्त राष्ट्रसंघ 

के दूसरे महासचिव 


“बतकही की चोपाल, ठीक कहा आपने! 
सयुक्त राष्ट्रसंघ में खूब बेठकें होती हैं, दनादन 
भाषण होते हैं - खासकर आम सभा के वार्षिक 

सत्र में। लेकिन, जैसा कि चर्चिल कहते थे, 
हथियार लड़ाने से बढ़िया है कि जबान लड़ाई 
जाए। क्या यह बात बेहतर नहीं कि एक एसी 
जगह भी हो जहाँ दुनिया के सारे देश इकद्े हों 
और कभी-कभार अपनी बातों से एक-दूसरे का 
सर खाएँ, बनिस्पत लड़ाई के मैदान में एक-दूसरे 
का सर कलम करने के?” 
- शशि थरूर; सयुक्त राष्ट्रसंघ में 
सार्वजनिक सूचना और संचार के पूर्व 


अवर सचिव। 


ये दो उद्धरण एक महत्त्वपूर्ण बात की 
तरफ इशारा करते हैं। अंतर्राष्ट्रीय संगठन 
हर मर्ज को दवा नहीं लेकिन वे महत्त्वपूर्ण 
जरूर हैं। अंतर्राष्ट्रीय संगठन युद्ध और 
शांति के मामलों में मदद करते हैं। वे 
देशों की सहायता करते हैं ताकि हम सब 
की बेहतर जीवन-स्थितियाँ कायम हों। 

देशों के बीच मनमुटाव और झगड़े होते 
हैं, लेकिन इसका मतलब यह नहीं कि अपने 
वैर-विरोध के कारण वे एक-दूसरे से युद्ध 
ठान लें। इसको जगह वे विभेद के मसलों पर 
बातचीत कर सकते हैं और उसका एक 


अंतर्राष्ट्रीय संगठन 


शांतिपूर्ण समाधान ढूँढ़ सकते हैं। वस्तुत: 
अधिकांश झगड़ों और विभेदों का समाधान 
बिना युद्ध के ही किया जाता है, लेकिन यह 
एक ऐसा तथ्य है जिस पर कम ध्यान जाता 
है। इस संदर्भ में अंतर्राष्ट्रीय संगठनों की 
भूमिका महत्त्वपूर्ण हो जाती है। अंतर्राष्ट्रीय 
संगठन कोई शक्तिशाली राज्य नहीं होता 
जिसकी अपने सदस्यों पर धौंस चलती हो। 
अंतर्राष्ट्रीय संगठन का निर्माण विभिन्न राज्य 
ही करते हैं ओर यह उनके मामलों के लिए 
जवाबदेह होता है। जब राज्यों में इस बात पर 
सहमति होती है कि कोई अंतर्राष्ट्रीय संगठन 
बनना चाहिए, तभी ऐसे संगठन कायम होते 
हैं। एक बार इनका निर्माण हो जाए तो ये 
समस्याओं के शांतिपूर्ण समाधान में सदस्य 
देशों की मदद करते हैं। 

अंतर्राष्ट्रीय संगठन एक और तरीके से 
मददगार होते हैं। राष्ट्रों के सामने अक्सर कुछ 
काम ऐसे आ जाते हैं जिन्हें साथ मिलकर ही 
करना होता है। कुछ मसले इतने चुनौतीपूर्ण 
होते हैं कि उनसे तभी निपटा जा सकता है 
जब सभी साथ मिलकर काम करें। इसको 
एक मिसाल तो बीमारी ही है। कुछ रोगों को 
तब ही खत्म किया जा सकता है जब विश्व 
का हर देश अपनी आबादी को टीके लगाने 
में सहयोग करे। हम “ग्लोबल वार्मिंग! 
(विश्वव्यापी तापवृद्धि) और उसके प्रभावों 
का ही उदाहरण लें। वातावरण में ग्रीनहाउस 
गैसों के बढ़ने से तापमान बढ़ रहा है। इससे 
समुद्रतल की ऊँचाई बढ़ने का खतरा है। अगर 
ऐसा हुआ तो विश्व के समुद्रतटीय इलाके 
जिसमें बड़े-बड़े शहर भी शामिल हैं, डूब 
जाएंगे। हर देश अपने-अपने तरीके से “ग्लोबल 
वार्मिंग' के दुष्प्रभावों का समाधान ढूँढ़ सकता 
है। तब भी अंततः सबसे प्रभावकारी समाधान 
तो यही है कि वैश्विक तापवुद्धि को रोका 


शीतयुद्ध के बाद के समय में कुछ संगठनों ने 
बड़ी महत्त्वपूर्ण भूमिका निभाई है, खासकर 
विश्व की अर्थव्यवस्था के संदर्भ में। इनमें से 
एक अंतर्राष्ट्रीय मुद्रा कोष (इंटरनेशनल मॉनेटरी 
फंड-I\F) है। यह संगठन वैश्विक स्तर की 
वित्त-व्यवस्था की देखरेख करता है और माँगे जाने पर वित्तीय तथा 
तकनीकी सहायता मुहैया करता है। ।89 (2 अप्रैल 206 की 
स्थिति) देश अंतर्राष्ट्रीय मुद्रा कोष के सदस्य हैं लेकिन हर सदस्य 
की राय का वजन बराबर नहीं है। समूह-7 के सदस्य (अमरीका, 
जापान, जर्मनी, फ्रांस, ब्रिटेन, इटली और कनाडा) के पास 4.29 
प्रतिशत मत हैं। अन्य अग्रणी सदस्यों में चीन (6.09%), भारत (2. 
64%) , रूस (2.59%) , ब्राजील (2.22%) और सऊदी अरब (2. 
02%) हैं। अकेले अमरीका के पास ।6.52 प्रतिशत मताधिकार हैं। 


जाए। इसके लिए विश्व के बडे औद्योगिक 
देशों का सहयोग करना जरुरी है। 

दुर्भाग्य से, सहयोग को जरूरत को 
पहचानना और सचमुच में सहयोग करना दो 
अलग-अलग बातें हैं। देश सहयोग करने की 
जरूरत को पहचान सकते हैं लेकिन सहयोग 
का सबसे बेहतर तरीका क्या हो - इस पर 
हमेशा उनके बीच सहमति नहीं हो सकती। 
सहयोग में आने वाली लागत का भार कौन 
कितना उठाए, सहयोग से होने वाले लाभ का 
आपसी बँटवारा न्यायोचित ढंग से कैसे हो, 
मोल-तोल के बाद जो तय हो जाए उससे 
कोई मुकरे नहीं और आपसी समझौते के बाद 
जो बातें तय हुई हैं उनसे कोई भी दग़ा न करे- 
इन बिंदुओं पर सभी देश हमेशा सहमत नहीं 


$ 
9, 
5 


ऐसे मुद्दों और समस्याओं की एक सूची 
बनाइए जिन्हें सुलझाना किसी एक देश 
के लिए संभव नहीं है और जिनके लिए 
एक अंतर्राष्ट्रीय संगठन की जरूरत है। 

जाएँगे कि उनकी इच्छाओं-आकांक्षाओं पर 
लगाम कसना असंभव होगा। क्या संयुक्त 





संयुक्त राष्ट्रसंघ की स्थापना 


अगस्त 947 : अमरीकी राष्ट्रपति रूजवेल्ट और ब्रितानी प्रधानमंत्री राष्ट्रसंघ अमरीका के साथ संवाद और चर्चा 
चर्चिल द्वारा अटलाँटिक चार्टर पर हस्ताक्षर किए गए। में मददगार हो सकता है और क्या यह संगठन 
जनवरी 942 : धुरी शक्तियों के खिलाफ लड़ रहे 26 मित्र- राष्ट्र अमरीकी सरकार को ताकत पर अंकुश लगा 
अटलांटिक चार्टर के समर्थन में वाशिंग्टन में मिले और सकता हे? हम इन सवालों के उत्तर अध्याय 
दिसंबर ।943 में संयुक्त राष्ट्रसंघ को घोषणा पर के अंत में खोजेंगे। 
हस्ताक्षर हुए। 
फरवरी 945 : तीन बड़े नेताओं (रूजवेल्ट, चर्चिल और स्टालिन) ने संयुक्त राष्ट्संघ का विकास 
याला सम्मेलन में oh FE में पहले विश्वयुद्ध ने दुनिया को इस बात के 
संयुक्त राष्ट्रसंघ का एक सम्मेलन करने का या। घडो 
ड न है है ह ह Ee लिए जगाया कि झगड़ों के निपटारे के लिए 
अप्रैल-मई 945 : सेन फ्रांसिस्को में संयुक्त राष्ट्रसंघ का ठ अंतर्राष्टीय सं ज 
| केंद्रित ह एक टीय संगठन बनाने का प्रयास उ 
संगठन बनाने के मसले पर केंद्रित दो महीने लंबा 
संपन्न किया जाना चाहिए। इसके परिणामस्वरूप 
सम्मेलन संपन्न। व नेशंस 
कक ह पर 50 लीग ऑव नेशंस' का जन्म हुआ। शुरुआती 
26 जून 945 : संयुक्त राष्ट्रसंघ चार्टर पर 50 देशों के हस्ताक्षर। 


सफलताओं के बावजूद यह संगठन दूसरा 
विश्वयुद्ध (।939-45) न रोक सका। पहले 
को तुलना में इस महायुद्ध में कहीं ज्यादा लोग 
मारे गये और घायल हुए। 


पोलैंड ने 5 अक्टूबर को हस्ताक्षर किए। इस तरह 
संयुक्त राष्ट्रसंघ में 5 मूल संस्थापक सदस्य हैं। 
24 अक्टूबर 945 : संयुक्त राष्ट्रसंघ को स्थापना। 24 अक्टूबर संयुक्त 
राष्ट्रसंघ दिवस। 
30 अक्टूबर 945 : भारत संयुक्त राष्ट्रसंघ में शामिल। 


ग र पलक - बा 


होते। एक अंतर्राष्ट्रीय संगठन सहयोग करने | Fal [| T b nh 
के उपाय और सूचनाएँ जुराने में मदद कर. अब 
सकता है। ऐसा संगठन नियमों और नौकरशाही Cs . 7 
को एक रूपरेखा दे सकता है ताकि सदस्यों a 
को यह विश्वास हो कि आने वाली लागत में 
सबको समुचित साझेदारी होगी, लाभ का 
बँटवारा न्यायोचित होगा और कोई सदस्य एक 
बार समझौते में शामिल हो जाता है तो वह इस 
समझौते के नियम और शर्तों का पालन करेगा। 
शीतयुद्ध के अंत के बाद अब संयुक्त 
राष्ट्रसंघ थोड़ी अलग भूमिका निभा सकता 
है - हम ऐसा अनुमान कर सकते हैं। अमरीका 
और उसके खेमे के देश विजेता बनकर उभरे 
हैं। ऐसे में बहुत से लोगों और सरकारों को इस 
बात की चिंता सता रही है कि अमरीका की 
अगुआई में पश्चिमी देश इतने ताकतवर हो 






/942 की सयुक्त राष्ट्रसंघ की घोषणा के आधार 
पर दूसरे विश्वयुद्ध के दौरान (943 में) 
अमरीका के युद्ध सूचना विभाग (यूनाइटेड स्टेटस 
ऑफिस ऑव वार इफॉरमेशन) द्वारा तैयार किया 
गया पोस्टर। इस पोस्टर में उन देशों के झडों को 
देखा जा सकता है जिन्होंने मित्र राष्ट्रों के युद्धक 
प्रयासों के समर्थन करने का सकल्प किया था। 
यह पोस्टर एक अर्थ में महत्त्वपूर्ण है। यह दिखाता 
है कि सयुक्त राष्ट्रसंघ की जड़ें युद्ध में थी। 

सहायक निकाय 
सैन्य समिति, अंतर्राष्ट्रीय अपराध 


न्यायाधिकरण (पूर्व यूगोस्लाविया, 


रवांडा) शांति संस्थापक 
अभियान और मिशन 


सबद्ध सगठन 
अंतर्राष्ट्रीय आण्विक ऊर्जा 

(AEA) आम सभा और 
सुरक्षा-परिषद्‌ दोनों के प्रति 
उत्तरदायी। 


कार्यक्रम और कोष 
व्यापार एवं विकास 
सम्मेलन (UNCTAD) 
पर्यावरण कार्यक्रम 
(UNEP) 

विकास कार्यक्रम 
(UNDP) 

बालकोष (UNICEF) 
जनसंख्या-कोष 
(UNFPA) 

शरणार्थी उच्चायोग 
(UNHCR) 

विश्व खाद्य कार्यक्रम 


क्षा-परिषद्‌ 
F सदस्य हैं। पाँच स्थायी सदस्यों 
को वीटो (निषेधाधिकार) का ya 
दस अस्थायी सदस्यों का चुनाव आम 
सभा द्वारा दो वर्षों के लिए। निर्णय 
सभी सदस्यों पर बाध्यकारी। 


शोध और प्रशिक्षण संस्थान 
सामाजिक विकास के लिए 
शोध संस्थान (UNRISD) 


आम सभा 

93 सदस्यों के प्रतिनिधि। सभी को 
एकसमान मत। प्रमुख निर्णयों के लिए दो 
तिहाई और बाकी में सामान्य बहुमत की 
जरूरत। निर्णय सभी सदस्यों पर बाध्यकारी 
नहीं। 


सहायक निकाय 
समितियाँ और तदर्थ निकाय 


> 


मानवाधिकार उच्चायोग का कार्यालय 
OHCHR) संयुक्त राष्ट्र विश्वविद्यालय 
' (700) एचआईवी/एड्स कार्यक्रम 
(UNAIDS) 


विशेष एजेंसियाँ ( वित्तीय सहायता के बिना ) 
अंतर्राष्ट्रीय श्रम संगठन (0) 


संबद्ध संगठन | 
रासायनिक हथियारों पर निषेध 
के लिए संगठन (OPCW) 


WE) खाद्य एवं कृषि संगठन (FA0) 

संयुक्त राष्ट्रसंघ शैक्षणिक, वैज्ञानिक एवं 
सास्कृतिक संगठन (UNESCO) 

विश्व स्वास्थ्य संगठन (WHO) 

विशेष कार्यो के लिए अंतर्राष्ट्रीय Fl कोष (IMF) 

आयोग अंतर्राष्ट्रीय -विज्ञान संगठन (6४0) 
मानवाधिकार, मादक द्रव्य, अंतर्राष्ट्रीय दूरसंचार संघ (ए) 

टिकाऊ विकास, महिलाओं 

की स्थिति 


क्षेत्रीय आयोग 

आर्थिक आयोग 
(अफ्रीका, यूरोप, दक्षिण 
अमरीका और कैरेबियाई 
देश) आर्थिक और 
सामाजिक आयोग 
(एशिया-प्रशांत और 
पश्चिम एशिया) 


संबद्ध संगठन 
विश्व व्यापार संगठन 
(WTO) चक नियुवत करने वाले के प्रति सीधी जवाबदेही दर्शाता है 
® ०) वित्तीय सहायता विहीन संबंध दर्शाता है। 


= = सुरक्षा परिषद्‌ की विशेष स्थिति दर्शाता है। यह पाँच स्थायी 
सदस्यों के निषेधाधिकार (वीटो) से निर्यत्रित होती है। 

शीतयुद्ध हो या न हो, 
एक सुधार तो सबसे 
पहले ज़रूरी है। संयुक्त 
राष्ट्रसंघ में केवल 
लोकतांत्रिक नेताओं को 
ही अपने देश की 
नुमाइंदगी करने का हक 
होना चाहिए। आखिर 
किसी तानाशाह को 
देश की जनता की ओर 
से बोलने की अनुमति 
कैसे दी जा सकती है? 


“लीग आँव नेशंस' के उत्तराधिकारी के 
रूप में संयुक्त राष्ट्रसंघ को स्थापना हुई। दूसरे 
विश्वयुद्ध की समाप्ति के तुरंत बाद सन्‌ ।945 
में इसे स्थापित किया गया। 5 देशों द्वारा 
संयुक्त राष्ट्रसंघ के घोषणापत्र पर दस्तखत करने 
के साथ इस संगठन की स्थापना हो गई। दो 
विश्वयुद्धों के बीच “लीग ऑव नेशंस' जो नहीं 
कर पाया था उसे कर दिखाने की कोशिश 
संयुक्त राष्ट्रसंघ ने को। संयुक्त राष्ट्रसंघ का 
उद्देश्य है अंतर्राष्ट्रीय झगड़ों को रोकना और 
राष्ट्रों के बीच सहयोग को राह दिखाना। इसकी 
स्थापना के पीछे यह आशा काम कर रही थी 
कि यह संगठन विभिन्न देशों के बीच जारी ऐसे 
झगडों को रोकने का काम करेगा जो आगे 
चलकर युद्ध का रूप ले सकते हैं और अगर 
युद्ध छिड़ ही जाए तो शत्रुता के दायरे को 
सीमित करने का काम करेगा। इसके अलावा, 
चूँकि झगड़े अक्सर सामाजिक-आर्थिक विकास 
के अभाव में खड़े होते हैं इसलिए संयुक्त 
राष्ट्रसंघ को एक मंशा पूरे विश्व में 
सामाजिक-आर्थिक विकास की संभावनाओं 
को बढ़ाने के लिए बिभिन्न देशों को एक साथ 
लाने की है। 

20 तक संयुक्त राष्ट्रसंघ के सदस्य 
देशों की संख्या ।93 थी। इसमें लगभग सभी 
स्वतंत्र देश शामिल हैं। संयुक्त राष्ट्रसंघ की 
आम सभा में हरेक सदस्य को एक वोट 
हासिल है। इसकी सुरक्षा परिषद्‌ में पाँच 
स्थायी सदस्य हैं। इनके नाम हैं - अमरीका, 
रूस, ब्रिटेन, फ्रांस और चीन। दूसरे विश्वयुद्ध 
के तुरंत बाद के समय में ये देश सबसे ज्यादा 
ताकतवर थे और इस महायुद्ध के विजेता भी 
रहे, इसलिए इन्हें स्थायी सदस्य के रूप में 
चुना गया। 

संयुक्त राष्ट्रसंघ का सबसे अधिक दिखने 
वाला सार्वजनिक चेहरा और उसका प्रधान 

समकालीन विश्व राजनीति 


प्रतिनिधि महासचिव होता है। वर्तमान 
महासचिव एटोनियो गुटेरेस। वह संयुक्त राष्ट्रसंघ 
के नौवें महासचिव हैं। उन्होंने महासचिव का 
पद । जनवरी 207 को संभाला। ये 995 से 
2002 तक पुर्तगाल के प्रधानमंत्री और 2005 
से 20।5 तक यूनाइटेड नेशंस हाई कमीशनर 
फॉर रिंफ्यूजीज रहे। 

संयुक्त राष्ट्रसंघ की कई शाखाएँ और 
एजेंसियाँ हैं। सदस्य देशों के बीच युद्ध और 
शांति तथा वैर-विरोध पर आम सभा में भी चर्चा 
होती है और सुरक्षा परिषद्‌ में भी। सामाजिक 
और आर्थिक मुद्दों से निबटने के लिए कई 
एजेसियाँ हैं जिनमें विश्व स्वास्थ्य संगठन (वर्ल्ड 
हेल्थ आर्गनाइजेशन- 0) , संयुक्त राष्ट्रसंघ 
विकास कार्यक्रम (यूनाइटेड नेशंस डेवलपमेंट 
प्रोग्राम-ए\DP) , संयुक्त राष्ट्रसंघ मानवाधि 
कार आयोग (यूनाइटेड नेशंस हयूमन राइट्स 
कमिशन - UNHRC), संयुक्त राष्ट्रसंघ 
शरणार्थी उच्चायोग (यूनाइटेड नेशंस हाई कमिशन 
फॉर रिफ्यूजीज - UNHCR) , संयुक्त राष्ट्रसंघ 
बाल कोष (यूनाइटेड नेशंस चिल्ड्रेन्स फंड- 
UNICEF) और संयुक्त राष्ट्रसंघ शैक्षिक, 
सामाजिक एवं सांस्कृतिक संगठन (यूनाइटेड 
नेशंस एजुकेशनल, सोशल एंड कल्चरल 
आर्गनाइजेशन - UNESCO) शामिल हैं। 


शीतयुद्ध के बाद संयुक्त राष्ट्संघ 
में सुधार 

बदलते परिवेश में जरूरतों को पूरा करने के 
लिए किसी भी संगठन में सुधार और विकास 
करना लाजिमी है। संयुक्त राष्ट्रसंघ भी इसका 
अपवाद नहीं है। हाल के वर्षो में इस 
वैश्विक संस्था में सुधार की माँग करते हुए 
आवाजें उठी हैं। बहरहाल, सुधारों की प्रकृति 
के बारे में कोई स्पष्ट राय और सहमति नहीं 
बन पायी है। 


अंतर्राष्ट्रीय संगठन 


संयुक्त राष्ट्रसंघ के सामने दो तरह के 
बुनियादी सुधारों का मसला है। एक तो 
यह कि इस संगठन की बनावट और इसकी 
प्रक्रियाओं में सुधार किया जाए। दूसरे, इस 
संगठन के न्यायाधिकार में आने वाले मुद्दों की 
समीक्षा की जाए। लगभग सभी देश सहमत हैं 
कि दोनों ही तरह के ये सुधार जरुरी हैं। देशों 
के बीच में सहमति इस बात पर नहीं है कि 
इसके लिए दरअसल ठीक करना क्या है, 
कैसे करना है और कब करना है? 

बनावट और प्रक्रियाओं में सुधार के अंतर्गत 
सबसे बड़ी बहस सुरक्षा परिषद्‌ के कामकाज 
को लेकर है। इससे जुड़ी हुई एक माँग यह है 
कि सुरक्षा परिषद्‌ में स्थायी और अस्थायी 
सदस्यों को संख्या बढ़ायी जाए ताकि समकालीन 
विश्व राजनीति की वास्तविकताओं की इस 
संगठन में बेहतर नुमाइंदगी हो सके। खास तौर 
से एशिया, अफ्रीका और दक्षिण अमरीका के 
ज्यादा देशों को सुरक्षा-परिषद्‌ में सदस्यता देने 
की बात उठ रही है। इसके अतिरिक्त, अमरीका 
और पश्चिमी देश संयुक्त राष्ट्रसंघ के बजट 
से जुड़ी प्रक्रियाओं और इसके प्रशासन में 
सुधार चाहते हैं। 

जहाँ तक संयुक्त राष्ट्रसंघ में किन्हीं 
मुद्दों को ज्यादा प्राथमिकता देने अथवा उन्हें 
संयुक्त राष्ट्रसंघ के न्यायाधिकार में लाने 
का सवाल है तो कुछ देश और विशेषज्ञ 
चाहते हें कि यह संगठन शांति और सुरक्षा 
से जुड़े मिशनों में ज्यादा प्रभावकारी अथवा बड़ी 
भूमिका निभाए जबकि औरों की इच्छा है कि 
यह संगठन अपने को विकास तथा मानवीय 
भलाई के कामों (स्वास्थ्य, शिक्षा, पर्यावरण, 
जनसंख्या नियंत्रण, मानवाधिकार, लिंगगत न्याय 
और सामाजिक न्याय) तक सीमित रखे। 

आइए, हम दोनों ही किस्म के सुधारों पर 
नजर दौडाएँ। इस चर्चा में हम ज्यादा जोर 
ढाँचागत और प्रक्रियागत सुधारों पर देंगे। 





संयुक्त राष्ट्संघ के महासचिव 


टाइग्व ली ( ]946-952 ) नार्वे; वकील और विदेश मंत्री; 
कश्मीर को लेकर भारत और पाकिस्तान के बीच हुई लड़ाई में 
युद्धविराम के लिए प्रयास; कोरिया-युद्ध को शीघ्र समाप्त करवाने 
में नाकामयाब रहने पर आलोचना; दोबारा महासचिव बनाने का 
सोवियत संघ ने विरोध किया। महासचिव के पद से त्यागपत्र। 
डेग हैमरशोल्ड (953-796] ) स्वीडन; अर्थशास्त्री और 
वकील; स्वेज नहर से जुड़े विवाद को सुलझाने और अफ्रीका के 
अनौपनिवेशीकरण के लिए काम किया। कांगो-संकट को सुलझाने 
को दिशा में किए गए प्रयासों के लिए मरणोपरांत नोबेल शांति 
पुरस्कार। सोवियत संघ और फ्रांस ने अफ्रीका में इनकी भूमिका 
को आलोचना को। 

यू थांट (96-977 ); बर्मा (म्यांमार) शिक्षक और 
राजनयिक; क्यूबा के मिसाइल-संकट के समाधान और कांगो के 
संकट को समाप्ति के लिए प्रयास किए। साइप्रस में संयुक्त 
राष्ट्रसंघ की शांतिसेना बहाल की। वियतनाम युद्ध के दौरान 
अमरीका को आलोचना को। 

कुर्त वाल्डहीम ( 972-987 ); ऑस्ट्रिया; कूटनयिक और 
विदेशमंत्री। नामीबिया और लेबनॉन की समस्याओं के समाधान के 
प्रयास किए। बांग्लादेश मं राहत-अभियान को देख-रेख। तीसरी बार 
महासचिव पद पर चुने जाने को दावेदारी का चीन ने विरोध किया। 
जेवियर पेरेज द कूइयार (982-997 ) पेरु; वकील और 
राजनयिक; साइप्रस, अफगानिस्तान और अल सल्वाडोर में शांति-स्थापना 
के लिए प्रयास किए। नामीबिया को आजादी के लिए मध्यस्थता। 
फॉकलैंड युद्ध के बाद ब्रिटेन और अजेंटीना के बीच मध्यस्थता। 
बुतरस बुतरस घाली ( 7992-996 ) मिस्र; राजनयिक, विधि 
वेत्ता और विदेशमंत्री; एन अजेंडा फॉर पीस' नामक रिपोर्ट जारी 
को। मोजांबिक में संयुक्त राष्ट्रसंघ का सफल अभियान चलाया। 
बोस्निया, सोमालिया और रवांडा में संयुक्त राष्ट्रसंघ की असफलताओं 
के लिए आरोप लगे। गंभीर असहमतियों के कारण अमरीका ने 
दुबारा महासचिव बनने का विरोध किया। 

कोफी ए, अन्नान ( 997-2006 ) घाना; संयुक्त राष्ट्रसंघ के अधि 
कारी; एड्स, टीबी और मलेरिया से लड़ने के लिए एक वैश्विक कोष 
बनाया। अमरीकी नेतृत्व में इराक पर हुए हमले को अवैध करार 
दिया। 2005 में मानवाधिकार परिषद्‌ तथा शांति संस्थापक आयोग को 
स्थापना को। 200 का नोबेल शांति पुरस्कार मिला। 

बान की मून ( 2007-2076 ) कोरिया गणराज्य ( दक्षिण कोरिया ); 
कूटनयिक और विदेशमंत्री। इस पद पर बैठने वाले दूसरे एशियाई 
हैं। जलवायु परिवर्तन पर प्रकाश डाला। सहस्रान्दि विकास लक्ष्य और 
सतत विकास लक्ष्य पर ध्यान दिया। यूएन वीमेन के निर्माण के लिए 
काम किया। युद्ध वियोजन और परमाणु निरस्त्रीकरण पर जोर दिया। 
अन्तोनियो मनुएल दे ओलिवीरा गुटेरेस ( 2077 ) पुर्तगाल; 
पुर्तगाल के प्रधानमंत्री (995-2002)। युनाइटेड नेशंस होई कमिश्नर 
फॉर रिफ्यूजीज (2005-205)। सोशलिस्ट इंटरनेशनल के अध्यक्ष 
(999-2005)। अभी वे संयुक्त राष्ट्र के नवें महासचिव हैं। 
चित्र www.un. Org से साभार 

बान की मून, सयुक्त राष्ट्रसंघ के महासचिव, 2075 में नई दिल्‍ली में सयुक्त राष्ट्र 
की 70वीं वर्षगांठ का जश्न मनाने की शुरुआत करते हुए 


संयुक्त राष्ट्रसंघ को स्थापना दूसरे विश्वयुद्ध 
के तत्काल बाद सन्‌ ।945 में हुई थी। इस 
महायुद्ध के बाद विश्व राजनीति की जो सच्चाइयाँ 
थीं उसी के अनुरूप इसका गठन हुआ और 
इसके कामकाज से तत्कालीन विश्व राजनीति 
की वास्तविकताएँ झलकती थीं। शीतयुद्ध के 
बाद ये सच्चाइयाँ बदल गई हैं। ।99। से आए 
बदलावों में से कुछ निम्नलिखित हैं - 

० सोवियत संघ बिखर गया। 

० अमरीका सबसे ज्यादा ताकतवर है। 

० सोवियत संघ के उत्तराधिकारी राज्य 
रूस और अमरीका के बीच अब 
संबंध कहीं ज्यादा सहयोगात्मक हैं। 

० चीन बड़ी तेजी से एक महाशक्ति के 
रूप में उभर रहा है; भारत भी तेजी से 
इस दिशा में अग्रसर है। 

० एशिया की अर्थव्यवस्था अप्रत्याशित 
दर से तरक्की कर रही है। 

० अनेक नए देश संयुक्त राष्ट्रसंघ में 
शामिल हुए हैं (ये देश सोवियत संघ 
से आजाद हुए देश हैं अथवा पूर्वी यूरोप 
के भूतपूर्व साम्यवादी देश हैं)। 

९ विश्व के सामने चुनौतियों की एक पूरी 
नयी कड़ी (जनसंहार, गृहयुद्ध, जातीय 
संघर्ष, आतंकवाद, परमाण्विक प्रसार, 

जलवायु में बदलाव, पर्यावरण की हानि, 
महामारी) मौजूद है। 


ऐसी दशा में जब शीतयुद्ध का अंत 
(989) हो रहा था तो विश्व के सामने 
सवाल था कि क्या संयुक्त राष्ट्रसंघ का होना 
पर्याप्त है? जो कुछ करना जरुरी है क्या उसे 
करने में संयुक्त राष्ट्रसंघ सक्षम है? इसे क्या 
करना चाहिए ओर कैसे करना चाहिए? संयुक्त 
राष्ट्रसंघ बेहतर ढंग से काम कर सके इसके 
लिए कौन-से सुधार जरुरी हैं? पिछले पंद्रह 
सालों से इसके सदस्य देश इन प्रश्नों के 
व्यावहारिक और संतोषजनक उत्तर ढूँढने की 
कोशिश कर रहे हैं। 


प्रक्रियाओं और ढाँचे में सुधार 


सुधार होने चाहिए - इस सवाल पर व्यापक 
सहमति है लेकिन सुधार कैसे किया जाए का 
मसला कठिन है। इस पर सहमति कायम 
करना मुश्किल है। यहाँ हम संयुक्त राष्ट्रसंघ 
को सुरक्षा परिषद्‌ में सुधार पर जारी बहस को 
थोड़ी चर्चा करेंगे। सन्‌ ।992 में संयुक्त 
राष्ट्रसंघ को आम सभा में एक प्रस्ताव स्वीकृत 
हुआ। प्रस्ताव में तीन मुख्य शिकायतों का 
जिक्र था - 

७ सुरक्षा परिषद्‌ अब राजनीतिक वास्तविकताओं 
को नुमाइंदगी नहीं करती। 

१ इसके फैसलों पर पश्चिमी मूल्यों और 
हितों की छाप होती है और इन फैसलों 
पर चंद देशों का दबदबा होता है। 

७ सुरक्षा परिषद्‌ में बराबर का प्रतिनिधित्व 
नहीं है। 
संयुक्त राष्ट्रसंघ के ढाँचे में बदलाव 

की इन बढ़ती हुई माँगों के मद्देनजर एक 

जनवरी 997 को संयुक्त राष्ट्रसंघ के महासचिव 
कोफी अन्नान ने जाँच शुरू करवाई कि सुधार 


अंतर्राष्ट्रीय संगठन 


केसे कराए जाएँ। मिसाल के तोर पर यही कि 
कया सुरक्षा परिषद्‌ के नए सदस्य चुने जाने 
चाहिए? 
इसके बाद के सालों में सुरक्षा परिषद्‌ की 
स्थायी और अस्थायी सदस्यता के लिए मानदंड 
सुझाए गए। इनमें से कुछ निम्नलिखित हैं। 
सुझाव आए कि एक नए सदस्य को - 
० बडी आर्थिक ताकत होना चाहिए। 
० बड़ी सैन्य ताकत होना चाहिए। 
७ संयुक्त राष्ट्रसंघ के बजट में ऐसे देश का 
योगदान ज्यादा हो। 
आबादी के लिहाज से बड़ा राष्ट्र हो। 
ऐसा देश जो लोकतंत्र और मानवाधिकारों का 
सम्मान करता हो। 
० यह देश ऐसा हो कि अपने भूगोल, 
अर्थव्यवस्था और संस्कृति के लिहाज से 
विश्व की विविधता की नुमाइंदगी करता हो। 


संयुक्त राष्ट्रसंघ के सालाना बजट में 
सर्वाधिक योगदान करने वाले देश ( 209 ) 


9 
4 

स्पष्ट है कि इन मानदडों में से हर एक 
की कुछ न कुछ वैधता है। सरकारें अपने-अपने 
हित और महत्त्वाकांक्षाओं के लिहाज से कुछ 
कसौटियों को फायदेमंद तो कुछ को नुकसानदेह 
मानती हैं। भले ही कोई देश सुरक्षा परिषद्‌ की 
सदस्यता के लिए इच्छुक न हो, वह फिर भी 
बता सकता है कि इन कसौटियों में दिक्कत 
है। सुरक्षा परिषद्‌ की सदस्यता के लिए किसी 
देश की अर्थव्यवस्था कितनी बड़ी होनी चाहिए 
अथवा उसके पास कितनी बड़ी सैन्य-ताकत 
होनी चाहिए? कोई राष्ट्र संयुक्त राष्ट्रसंघ के 
बजट में कितना योगदान करे कि सुरक्षा परिषद्‌ 
को सदस्यता हासिल कर सके? कोई देश 
विश्व में बड़ी भूमिका निभाने को कोशिश कर 
रहा हो तो उसकी बड़ी जनसंख्या इसमें 
बाधक है या सहायक? अगर लोकतंत्र और 
मानवाधिकार के प्रति सम्मान ही कसौटी हो 
तो इस मामले में बेहतरीन रिकार्ड वाले देशों 
की कतार लग जाएगी। सवाल यह है कि 
कया ये देश “परिषद्‌! के सदस्य के रूप में 
प्रभावकारी होंगे? 

इसके आगे सवाल यह भी है कि 
प्रतिनिधित्व के मसले को कैसे हल किया 

चरण 





[ब] कक्षा को छः समूहों में बांटे। हर समूह संयुक्त राष्ट्रसंघ की सुरक्षा 


[m] 


परिषद्‌ की स्थायी सदस्यता के लिए यहाँ सुझाए गए किसी एक 
मानदंड का पालन करेगा। 

हर समूह अपने मानदंड के आधार पर स्थायी सदस्यों को एक 
सूची बनाएगा। (मसलन जनसंख्या के मानदंड को अपनाने वाला 
समूह पाँच सर्वाधिक जनसंख्या वाले देशों की सूची बनाएगा।) 
हर समूह अपनी सुझाई हुई सूची पर एक प्रस्तुति करेगा और 
बताएगा कि यह मानदंड क्यों अपनाया जाना चाहिए। 


अध्यापकों के लिए 


7] छात्रों को समूह के लिए वह मानदंड अपनाने दें जिसको वे स्वयं तरफदारी 


7 सभी सूचियों की तुलना करें और देखें कि कितने नाम इन सूचियों में साझे 


हैं। यह भी देखें कि कितनी बार भारत का नाम आ रहा है। 


7 कुछ समय एक खुली चर्चा करें कि हमें कौन-सा मानदंड अपनाना चाहिए। 


जाए? क्या भौगोलिक दृष्टि से बराबरी के 
प्रतिनिधित्व का यह अर्थ है कि एशिया, 
अफ्रीका, लातिनी अमरीका और कैरेबियाई 
क्षेत्र की एक-एक सीट सुरक्षा परिषद्‌ में होनी 
चाहिए? एक प्रश्‍न यह भी है कि क्या 
महादेशों के बजाए क्षेत्र और उपक्षेत्र को 
प्रतिनिधित्व का आधार बनाया जाए। 
प्रतिनिधित्व का मसला भूगोल के आधार पर 
क्यों हल किया जाए? आर्थिक विकास को 
आधार मानकर यह मसला क्यों नहीं हल 
किया जाए? अगर आर्थिक विकास को 
आधार मानें तब भी कठिनाई है। विकासशील 
देश विकास की अलग-अलग सीढियों पर 
खडे हैं। फिर संस्कृति का क्या करें? क्या 
बिभिन्न संस्कृतियों या 'सभ्यताओं' को ज्यादा 
संतुलित ढंग से प्रतिनिधित्व दिया जाए? 

कोई विशव को सभ्यता या सस्कृति के 
आधार पर बाँटकर कैसे देख सकता है जब 
कि किसी एक ही राष्ट्र के भीतर विभिन्न 
संस्कृति-धाराएँ उपस्थित होती हैं? 

इसी से जुड़ा एक मसला सदस्यता को 
प्रकृति को बदलने का था। मिसाल के तौर पर, 
कुछ का जोर था कि पाँच स्थायी सदस्यों को 
दिया गया निषेधाधिकार (बीटो पावर) खत्म 
होना चाहिए। अनेक का मानना था कि 
निषेधाधिकार लोकतंत्र और संप्रभु राष्ट्रों के 
बीच बराबरी की धारणा से मेल नहीं खाता 
अतः यह संयुक्त राष्ट्रसंघ के लिए उचित या 
प्रासंगिक नहीं है। 

सुरक्षा परिषद्‌ में पाँच स्थायी और दस 
अस्थायी सदस्य हैं। दूसरे विश्वयुद्ध के बाद 
दुनिया में स्थिरता कायम करने के लिए संयुक्त 
राष्ट्रसंघ के घोषणापत्र में पाँच स्थायी सदस्यों 
को विशेष हैसियत दी गई। पाँच स्थायी 
सदस्यों को मुख्य फायदा था कि सुरक्षा-परिषद्‌ 
में उनकी सदस्यता स्थायी होगी और उन्हें 
“वीटो' का अधिकार होगा। अस्थायी सदस्य 
दो वर्षों के लिए चुने जाते हैं और इस अवधि 
के बाद उनको जगह नए सदस्यों का चयन 
होता है। दो साल की अवधि तक अस्थायी 
सदस्य रहने के तत्काल बाद किसी देश को 
फिर से इस पद के लिए नहीं चुना जा 
सकता। अस्थायी सदस्यों का निर्वाचन इस 
तरह से होता है कि विश्व के सभी महादेशों 
का प्रतिनिधित्व हो सके। 

सबसे महत्त्वपूर्ण बात यह है कि अस्थायी 
सदस्यों को वीटो का अधिकार नहीं है। 
सुरक्षा-परिषद्‌ में फैसला मतदान के जरिए 
होता है। हर सदस्य को एक वोट का अधिकार 
होता है। बहरहाल, स्थायी सदस्यों में से कोई 
एक अपने निषेधाधिकार (बीटो) का प्रयोग 
कर सकता है और इस तरह वह किसी फेसले 


अंतर्राष्ट्रीय संगठन 


को रोक सकता है, भले ही अन्य स्थायी 
सदस्यों और सभी अस्थायी सदस्यों ने उस 
फैसले के पक्ष में मतदान किया हो। 
निषेधाधिकार को समाप्त करने को मुहिम 
तो चली है लेकिन इस बात की भी समझ बनी 
है कि स्थायी सदस्य ऐसे सुधार के लिए 
शायद ही राजी होंगे। शीतयुद्ध भले ही समाप्त 
हो गया हो, लेकिन संभव है कि विशव अभी 
इतने आमूल-चूल बदलाव के लिए तैयार न 
हो। इस बात का खतरा है कि 'वीटो' न हो तो 
सन्‌ ।945 के समान इन ताकतवर देशों को 
दिलचस्पी संयुक्त राष्ट्रसंघ में न रहे; इससे 
बाहर रहकर वे अपनी रुचि के अनुसार काम 
करें और उनके जुड़ाव अथवा समर्थन के 
अभाव में यह संगठन प्रभावकारी न रह जाए। 


संयुक्त राष्ट्संघ का न्यायाधिकार 


सदस्यता का सवाल एक गंभीर सवाल है। 
लेकिन इसके अलावा भी विश्व के सामने 
कुछ ठोस मसले हैं। संयुक्त राष्ट्रसंघ ने जब 
अपने अस्तित्व के 60 साल पूरे किए तो 
इसके सभी सदस्य देशों के प्रमुख इस सालगिरह 
को मनाने के लिए 2005 के सितम्बर में 


स्थायी सदस्यों द्वारा 'वीटो-पावर' का 
इस्तेमाल (7 जून 208 तक ) 


चीन ॥ 

इकट्ठे हुए। इस अवसर पर मौजूदा स्थितियों 

की समीक्षा हुई। इस बैठक में शामिल नेताओं 

ने बदलते हुए परिवेश में संयुक्त राष्ट्रसंघ को 
ज्यादा प्रासंगिक बनाने के लिए निम्नलिखित 
कदम उठाने का फ़ैसला किया - 

० शांति संस्थापक आयोग का गठन 

० यदि कोई राष्ट्र अपने नागरिकों को 
अत्याचारों से बचाने में असफल हो 
जाए तो विश्व-बिरादरी इसका उत्तरदायित्व 
ले - इस बात को स्वीकृति। 

९ मानवाधिकार परिषद्‌ को स्थापना (2006 
के ]9 जून से सक्रिय)। 

० सहस्रान्दि विकास लक्ष्य (मिलेनियम 
डेवेलपमेंट गोल्स) को प्राप्त करने पर 
सहमति। 

७ हर रूप-रीति के आतंकवाद की निंदा 
एक लोकतंत्र-कोष का गठन 
ट्रस्टीशिप काउंसिल (न्यासिता परिषद्‌) 
को समाप्त करने पर सहमति। 


यह समझना कठिन नहीं कि ये मुद्दे भी 
संयुक्त राष्ट्रसंघ के लिए बड़े पेंचदार हैं। 
शांति संस्थापक आयोग को क्या करना 
चाहिए? दुनिया में बहुत-से झगड़े चल रहे 
हैं। यह आयोग किसमें दखल दे? हर झगड़े 
में दखल देना क्या इस आयोग के लिए 
उचित अथवा संभव होगा? ठीक इसी तरह 
यह सवाल भी पूछा जा सकता है कि 
अत्याचारों से निपटने में विशव-बिरादरी को 
जिम्मेदारी क्या होगी? मानवाधिकार क्या है 
और इस बात को कौन तय करेगा कि किस 
स्तर का मानवाधिकार-उल्लंघन हो रहा है? 
मानवाधिकार-उल्लंघन को दशा में क्या 
कार्रवाई की जाए - इसे कौन तय करेगा? 
बहुत से देश अब भी विकासशील जगत का 
हिस्सा हैं। ऐसे में 'सतत विकास लक्ष्य' में 
निर्धारित विकास संबंधी महत्वाकांक्षी लक्ष्यों 

यह बात बिलकुल गलत 
है। असल में वीटो की 
जरूरत तो कमजोर देशों 
को है, उनको नहीं 
जिनके पास पहले से 
बहुत ताकत है। 

दारफुर की हालत की एक बानगी। आपका क्‍या मानना है, संयुक्त राष्ट्रसंघ इस 
तरह की स्थितियों में किस प्रकार हस्तक्षेप कर सकता है? कया इसके लिए संयुक्त 
राष्ट्रसंघ के न्यायाधिकार में बदलाव की जरूरत है? 


समकालीन विश्व राजनीति 


को मानक बनाना कहाँ तक व्यावहारिक है? 
क्या आतंकवाद को कोई सर्वमान्य परिभाषा हो 
सकती है? संयुक्त राष्ट्रसंघ लोकतंत्र को बढ़ावा 
देने में धन का इस्तेमाल कैसे करेगा? ऐसे ही 
और भी सवाल किए जा सकते हैं। 


संयुक्त राष्ट्रसंघ में सुधार और भारत 


भारत ने संयुक्त राष्ट्रसंघ के ढाँचे में बदलाव 
के मसले को कई आधारों पर समर्थन दिया है। 
भारत का मानना है कि बदले हुए विश्व में 
संयुक्त राष्ट्रसंघ की मजबूती और दुढ़ता जरुरी 
है। भारत इस बात का भी समर्थन करता है कि 
संयुक्त राष्ट्रसंघ विभिन्न देशों के बीच सहयोग 
बढ़ाने और विकास को बढ़ावा देने में ज्यादा 
बड़ी भूमिका निभाए। भारत का विश्वास है 


संयुक्त राष्ट्संघ शांति स्थापना अभियानों एवं शांति निर्माण कार्यालयों का मानचित्र 


माली पश्चिमी सहारा | मध्य अफ्रीकी | दारफुर कोसोवो 
॒ गणराज्य 

दक्षिण सूडान 


| भारत और 


साइप्रस लेबवान 
पाकिस्तान 


° 


अबेई एशिया सीरिया 


Department of Field Support 


(Geospatial Information tion (formerly Carivgraphic Section, 


अंतर्राष्ट्रीय संगठन 


कि संयुक्त राष्ट्रसंघ के अजेंडे में विकास का 
मामला प्रमुख होना चाहिए क्योंकि अंतर्राष्ट्रीय 
शांति और सुरक्षा को बनाए रखने के लिए यह 
जरुरी पूर्व शर्त है। 

भारत को एक बड़ी चिंता सुरक्षा परिषद्‌ 
की संरचना को लेकर है। सुरक्षा-परिषद्‌ की 
सदस्य संख्या स्थिर रही है जबकि संयुक्त 
राष्ट्रसंघ को आम सभा में सदस्यों को संख्या 
खूब बढ़ी है। भारत का मानना है कि इससे 
सुरक्षा परिषद्‌ के प्रतिनिधित्वमूलक चरित्र की 
हानि हुई है। भारत का तर्क है कि परिषद्‌ का 
विस्तार करने पर वह ज्यादा प्रतिनिधिमूलक 
होगी और उसे विशव-बिरादरी का ज्यादा 
समर्थन मिलेगा। 

हमें यह बात ध्यान में रखनी चाहिए 
कि संयुक्त राष्ट्रसंघ की सदस्य संख्या सन्‌ 
965 में से बढ़ाकर ।5 कर दी गई थी 
लेकिन स्थायी सदस्यों की संख्या स्थिर 
रही। इसके बाद से परिषद्‌ का आकार जस 
का तस बना हुआ है। यह भी एक तथ्य है 
कि संयुक्त राष्ट्रसंघ की आम सभा में 
ज्यादातर विकासशील सदस्य-देश हैं। इस 
कारण, सुरक्षा परिषद्‌ के फैसलों में उनकी 
भी सुनी जानी चाहिए क्योंकि इन फैसलों का 
उन पर प्रभाव पडता है। 

भारत सुरक्षा परिषद्‌ के अस्थायी और 
स्थायी, दोनों ही तरह के सदस्यों की संख्या 
में बढ़ोत्तरी का समर्थक है। भारत के प्रतिनिधियों 
का तर्क है कि पिछले कुछ वर्षों में 
सुरक्षा-परिषद्‌ की गतिविधियों का दायरा 
बढ़ा है। सुरक्षा-परिषद्‌ के कामकाज की 
सफलता विश्व-बिरादरी के समर्थन पर निर्भर 
है। इस कारण सुरक्षा परिषद्‌ के पुनर्गठन की 
कोई योजना व्यापक धरातल पर बननी चाहिए। 
मिसाल के लिए, उसमें अभी को अपेक्षा 
ज्यादा विकासशील देश होने चाहिए। 


é 


आश्चर्य नहीं कि भारत खुद भी पुनर्गठित 
सुरक्षा-परिषद्‌ में एक स्थायी सदस्य बनना 
चाहता है। भारत विश्व में सबसे बड़ी आबादी 
वाला दूसरा देश है। भारत में विश्व की 
कुल-जनसंख्या का ।/5वाँ हिस्सा निवास करता 
है। इसके अतिरिक्त, भारत विश्व का सबसे 
बड़ा लोकतंत्र है। भारत ने संयुक्त राष्ट्रसंघ की 
लगभग सभी पहलकदमियों में भाग लिया है। 
संयुक्त राष्ट्रसंघ के शांति बहाल करने के 
प्रयासों में भारत लंबे समय से ठोस भूमिका 
निभाता आ रहा है। सुरक्षा परिषद्‌ में भारत की 
स्थायी सदस्यता को दावेदारी इसलिए भी 
उचित है क्योंकि वह तेजी से अंतर्राष्ट्रीय 
फलक पर आर्थिक-शक्ति बनकर उभर रहा 
है। भारत ने संयुक्त राष्ट्रसंघ के बजट में 
नियमित रूप से अपना योगदान दिया है और 
यह कभी भी अपने भुगतान से चुका नहीं है। 
भारत इस बात से आगाह है कि सुरक्षा परिषद्‌ 
में स्थायी सदस्यता का एक प्रतीकात्मक महत्त्व 
भी है। इससे पता चलता है कि किसी देश का 
अंतर्राष्ट्रीय मामलों में महत्त्व बढ़ रहा है। 
किसी देश को अपनी इस बढ़ी हुई हैसियत 
का फायदा उसकी विदेश नीति में मिलता है। 

क्या हम पाँच बड़े 
दादाओं की दादागिरी 
खत्म करना चाहते है 
या उनमें शामिल होकर 
एक और दादा बनना 
चाहते है? 

अगर संयुक्त राष्ट्रसंघ 
किसी को न्यूयार्क बुलाए 
और अमरीका उसे वीजा 
न दे तो क्या होगा? 





अगर आपकी साख एक ताकतवर देश के 
रूप में है तो आपका प्रभाव ज्यादा होगा। 
भारत चाहता है कि वह संयुक्त राष्ट्रसंघ 
की सुरक्षा परिषद्‌ में निषेधाधिकार संपन्न 
(वीटोधारी) सदस्य बने, लेकिन कुछ देश 
सुरक्षा परिषद्‌ मं भारत को स्थायी सदस्य बनाने 
का विरोध करते हैं। सिर्फ पड़ोसी पाकिस्तान 
ही नहीं, जिनके साथ भारत के संबंध 
दिककततलब रहे हैं, बल्कि कुछ और देश भी 
चाहते हैं कि भारत को सुरक्षा परिषद्‌ में 
वीटोधारी स्थायी सदस्य के रूप में शामिल न 
किया जाए। मिसाल के लिए, कुछ देश भारत 
के परमाणु हथियारों को लेकर चिंतित हैं। 
कुछ और देशों का मानना हे कि पाकिस्तान 
के साथ संबंधों में कठिनाई के कारण भारत 
स्थायी सदस्य के रूप में अप्रभावी रहेगा। 
कुछ अन्य देशों का मानना है कि उभरती हुई 
ताकत के रूप में अन्य देशों मसलन ब्राजील, 
जर्मनी, जापान और शायद दक्षिण अफ्रीका को 
भी शामिल करना पड़ेगा जिसका ये देश 
विरोध करते हैं। कुछ देशों का विचार है कि 
अगर सुरक्षा परिषद्‌ में किसी तरह का विस्तार 
होता है तो अफ्रीका और दक्षिण अमरीका को 
जरूर प्रतिनिधित्व मिलना चाहिए क्योंकि मौजूदा 

सुरक्षा परिषद्‌ में इन्हीं महादेशों की नुमाइंदगी 
नहीं है। इन सरोकारों को देखते हुए भारत या 
किसी और देश के लिए निकट भविष्य में 
संयुक्त राष्ट्रसंघ को सुरक्षा परिषद्‌ का स्थायी 
सदस्य बन पाना मुश्किल लगता है। 


एक-श्रुवीय विश्व में संयुक्त राष्ट्संघ 


संयुक्त राष्ट्रसंघ के ढाँचे और प्रक्रियाओं में 
सुधार से कुछ देशों की यह आशा भी बँधी 
रही है कि इन बदलावों से संयुक्त राष्ट्रसंघ 
एक-श्रुवीय विश्व में जहाँ अमरीका सबसे 
ताकतवर देश है और उसका कोई गंभीर 
प्रतिद्वन्द्वी भी नहीं - कारगर ढंग से काम कर 
पाएगा। क्या संयुक्त राष्ट्रसंघ अमरीकी प्रभुत्व 
के विरुद्ध संतुलनकारी भूमिका निभा सकता 
है? क्या यह संगठन शेष विशव और अमरीका 
के बीच संवाद कायम करके अमरीका को 
अपनी मनमानी करने से रोक सकता है? 

अमरीका को ताकत पर आसानी से अंकुश 
नहीं लगाया जा सकता। पहली बात तो यह 
कि सोवियत संघ की गैर मौजूदगी में अब 
अमरीका एकमात्र महाशक्ति है। अपनी सैन्य 
और आर्थिक ताकत के बूते वह संयुक्त राष्ट्रसंघ 
या किसी अन्य अंतर्राष्ट्रीय संगठन को अनदेखी 
कर सकता है। 

दूसरे, संयुक्त राष्ट्रसंघ के भीतर अमरीका 
का खास प्रभाव है। बह संयुक्त राष्ट्रसंघ के 
बजट में सबसे ज्यादा योगदान करने वाला देश 
है। अमरीका की वित्तीय ताकत बेजोड़ है। यह 
भी एक तथ्य है कि संयुक्त राष्ट्रसंघ अमरीकी 
भू-क्षेत्र में स्थित है और इस कारण भी 
अमरीका का प्रभाव इसमें बढ़ जाता है। संयुक्त 
राष्ट्रसंघ के कई नौकरशाह इसके नागरिक हैं। 
इसके अतिरिक्त, अगर अमरीका को लगे कि 
कोई प्रस्ताव उसके अथवा उसके साथी राष्ट्रो 
के हितों के अनुकूल नहीं है अथवा अमरीका 


अंतर्राष्ट्रीय संगठन 


को यह प्रस्ताव न जँचे तो अपने “'वीटो' से 
वह उसे रोक सकता है। अपनी ताकत और 
निषेधाधिकार के कारण संयुक्त राष्ट्रसंघ के 
महासचिव के चयन में भी अमरीका की बात 
बहुत वजन रखती है। अमरीका अपनी इस 
ताकत के बूते शेष विश्व में फूट डाल सकता 
है और डालता है, ताकि उसकी नीतियों का 
विरोध मंद पड़ जाए। 

इस तरह संयुक्त राष्ट्रसंघ अमरीका को 
ताकत पर अंकुश लगाने में खास सक्षम नहीं। 
फिर भी, एकश्रुवीय विश्व में जहाँ अमरीकी 
ताकत का बोलबाला है - संयुक्त राष्ट्रसंघ 
अमरीका और शेष विश्व के बीच विभिन्न 
मसलों पर बातचीत कायम कर सकता है और 
इस संगठन ने ऐसा किया भी है। अमरीकी 
नेता अक्सर संयुक्त राष्ट्रसंघ को आलोचना 
करते हैं लेकिन वे इस बात को समझते हैं कि 
झगड़ों और सामाजिक-आर्थिक विकास के 
मसले पर संयुक्त राष्ट्रसंघ के जरिए ।90 
राष्ट्रों को एक साथ किया जा सकता है। जहाँ 
तक शेष विशव की बात है तो उसके लिए 
संयुक्त राष्ट्रसंघ ऐसा मंच है जहाँ अमरीकी 
रवैये और नीतियों पर कुछ अंकुश लगाया जा 
सकता है। यह बात ठीक है कि वाशिंग्टन के 
विरुद्ध शेष विश्व शायद ही कभी एकजुट हो 
पाता है और अमरीका की ताकत पर अंकुश 
लगाना एक हद तक असंभव है, लेकिन 
इसके बावजूद संयुक्त राष्ट्रसंघ ही वह जगह 
है जहाँ अमरीका के किसी खास रवैये और 
नीति की आलोचना की सुनवाई हो और कोई 
बीच का रास्ता निकालने तथा रियायत देने को 
बात कही-सोची जा सके। 

संयुक्त राष्ट्रसंघ में थोड़ी कमियाँ हैं लेकिन 
इसके बिना दुनिया और बदहाल होगी। आज 
विभिन्न समाजों और मसलों के बीच आपसी 
तार जुड़ते जा रहे हैं। इसे “पारस्परिक निर्भरता' 

अगर बाएरौँ न्थ नतो बाएँ हाथ 
से नाल नाली... खे समझायीं 
सख्मझागे जाएगी 





का नाम दिया जाता है। इसे देखते हुए यह 
कल्पना करना कठिन है कि संयुक्‍त राष्ट्रसंघ 
जैसे संगठन के बिना विश्व के सात अरब से 
भी ज्यादा लोग कैसे रहेंगे। प्रोद्योगिकी यह 

सिद्ध कर रही है कि आने वाले दिनों में विश्व 
में पारस्परिक निर्भरता बढ़ती जाएगी। इसलिए, 
संयुक्त राष्ट्रसंघ का महत्त्व भी निरंतर बढ़ेगा। 
लोगों को और सरकारों को संयुक्त राष्ट्रसंघ 
तथा दूसरे अंतर्राष्ट्रीय संगठनों के समर्थन और 
उपयोग के तरीके तलाशने होंगे - ऐसे तरीके 
जो उनके हितों और विशव बिरादरी के हितों 
से व्यापक धरातल पर मेल खाते हों। 





।. निषेधाधिकार (वीटो) के बारे में नीचे कुछ कथन दिए गए हैं। इनमें प्रत्येक के आगे सही या गलत 
का चिह लगाएँ 
(क) सुरक्षा-परिषद्‌ के सिर्फ स्थायी सदस्यों को 'वीटो' का अधिकार है। 
(ख) यह एक तरह की नकारात्मक शक्ति है। 
(ग) सुरक्षा परिषद्‌ के फ़ैसलों से असंतुष्ट होने पर महासचिव “वीटो' का प्रयोग करता है। 
(घ) एक 'वीटो' से भी सुरक्षा-परिषद्‌ का प्रस्ताव नामंजूर हो सकता है। 


2. संयुक्त राष्ट्रसंघ के कामकाज के बारे में नीचे कुछ कथन दिए गए हैं। इनमें से प्रत्येक के सामने सही 

या गलत का चिह्न लगाएँ 

(क) सुरक्षा और शांति से जुड़े सभी मसलों का निपटारा सुरक्षा-परिषद्‌ में होता है। 

(ख) मानवतावादी नीतियों का क्रियान्वयन विश्वभर में फैली मुख्य शाखाओं तथा एजेंसियों के मार्फत 
होता है। 

(ग) सुरक्षा के किसी मसले पर पाँचों स्थायी सदस्य देशों का सहमत होना उसके बारे में लिए गए 
फैसले के क्रियान्वयन के लिए जरूरी है। 

(घ) संयुक्त राष्ट्रसंघ की महासभा के सभी सदस्य संयुक्त राष्ट्रसंघ के बाकी प्रमुख अंगों और विशेष 
एजेंसियों के स्वतः सदस्य हो जाते हैं। 


3. निम्नलिखित में से कौन-सा तथ्य सुरक्षा-परिषद्‌ में भारत की स्थायी सदस्यता के प्रस्ताव को ज्यादा 
वजनदार बनाता है? 
(क) परमाणु क्षमता 
(ख) भारत संयुक्त राष्ट्रसंघ के जन्म से ही उसका सदस्य है। 
(ग) भारत एशिया में है। 
(घ) भारत की बढ़ती हुई आर्थिक ताकत और स्थिर राजनीतिक व्यवस्था 
4. परमाणु प्रौद्योगिकी के शांतिपूर्ण उपयोग और उसकी सुरक्षा से संबद्ध संयुक्त राष्ट्रसंघ की एजेंसी का 
नाम है - 
(क) संयुक्त राष्ट्रसंघ निरस्त्रीकरण समिति 
(ख) अंतर्राष्ट्रीय आण्विक ऊर्जा एजेंसी 

अंतर्राष्ट्रीय संगठन 

(ग) संयुक्त राष्ट्रसंघ आंतर्राष्ट्रीय सुरक्षा समिति 
(घ) इनमें से कोई नहीं। 


विश्व व्यापार संगठन निम्नलिखित में से किस संगठन का उत्तराधिकारी है? 
(क) जेनरल एग्रीमेंट ऑन ट्रेड एंड टैरिफ 

(ख) जेनरल एरेंजमेंट ऑन ट्रेड एंड टैरिफ 

(ग) विश्व स्वास्थ्य संगठन 

(घ) संयुक्त राष्ट्रसंघ विकास कार्यक्रम 


रिक्त स्थानों को पूर्ति करें। 

(क) संयुक्त राष्ट्रसंघ का मुख्य उद्देश्य" है। 

(ख) संयुक्त राष्ट्रसंघ का सबसे जाना-पहचाना पद """""""""* का है। 

(ग) संयुक्त राष्ट्रसंघ की सुरक्षा-परिषद्‌ में """""""" स्थायी और" अस्थायी सदस्य हैं। 
(fp WES संयुक्त राष्ट्रसंघ के वर्तमान महासचिव हैं। 

(च) मानवाधिकारों को रक्षा में सक्रिय दो स्वयंसेवी संगठन // और 


संयुक्त राष्ट्रसंघ की मुख्य शाखाओं और एजेंसियों का सुमेल उनके काम से करें - 


. आर्थिक एवं सामाजिक परिषद्‌ 


2. अंतर्राष्ट्रीय न्यायालय 

3. अंतर्राष्ट्रीय आण्विक ऊर्जा एजेंसी 
4. सुरक्षा-परिषद्‌ 

5. संयुक्त राष्ट्रसंघ शरणार्थी उच्चायोग 
6. विश्व व्यापार संगठन 

7. अंतर्राष्ट्रीय मुद्रा कोष 

8. आम सभा 

9. विश्व स्वास्थ्य संगठन 
0. सचिवालय 


(क) वैश्विक वित्त-व्यवस्था को देखरेख। 

(ख) अंतर्राष्ट्रीय शांति और सुरक्षा का सरक्षण। 

(ग) सदस्य देशों के आर्थिक और सामाजिक कल्याण की चिंता। 
(घ) परमाणु प्रौद्योगिकी का शांतिपूर्ण उपयोग और सुरक्षा 

(ड) सदस्य देशों के बीच मौजूद विवादों का निपटारा। 


(च) आपातकाल में आश्रय तथा चिकित्सीय सहायता मुहैया करना। 


(छ) वैश्विक मामलों पर बहस-मुबाहिसा 

(ज) संयुक्त राष्ट्रसंघ के मामलों का समायोजन और प्रशासन 
(झ) सबके लिए स्वास्थ्य 

(ज) सदस्य देशों के बीच मुक्त व्यापार को राह आसान बनाना। 

8. सुरक्षा-परिषद्‌ के कार्य क्या हें? 


9. भारत के नागरिक के रूप में सुरक्षा-परिषद्‌ में भारत की स्थायी सदस्यता के पक्ष का समर्थन आप कैसे 
करेंगे? अपने प्रस्ताव का औचित्य सिद्ध करें। 


।0. संयुक्त राष्ट्रसंघ के ढाँचे को बदलने के लिए सुझाए गए उपायों के क्रियान्वयन में आ रही कठिनाइयों 
का आलोचनात्मक मूल्यांकन करें? 


।।. हालाँकि संयुक्त राष्ट्रसंघ युद्ध और इससे उत्पन्न विपदा को रोकने में नाकामयाब रहा है लेकिन विभिन्न 
देश अभी भी इसे बनाए रखना चाहते हैं। संयुक्त राष्ट्रसंघ को एक अपरिहार्य संगठन मानने के क्या 
कारण हैं। 


।2. संयुक्त राष्ट्रसंघ में सुधार का अर्थ है सुरक्षा परिषद्‌ के ढाँचे में बदलाव। इस कथन का सत्यापन करें। 

